

ΣΤΑΣΙΣ Α'

Ἄγγελος πρωτοστάτης, οὐρανόθεν ἐπέμφθη, εἰπεῖν τῇ Θεοτόκῳ τὸ Χαίρε (Υ') καὶ σὺν τῇ ἀσωμάτῳ φωνῇ, σωματούμενόν σε θεωρῶν Κύριε, ἐξίστατο καὶ ἴστατο, κραυγάζων πρὸς αὐτὴν τοιαῦτα.

Χαίρε, δι' ἧς ἡ χαρὰ ἐκλάμπει,

χαίρε, δι' ἧς ἡ ἀρὰ ἐκλείπει.

Χαίρε, τοῦ πεσόντος, Ἀδὰμ ἡ ἀνάκλησις,

χαίρε τῶν δακρύων τῆς Εὐας ἡ λύτρωσις.

Χαίρε, ὕψος δυσανάβατον ἀνθρωπίνους λογισμοίς,

χαίρε, βάθος δυσθεώρητον καὶ Ἀγγέλων ὀφθαλμοίς.

Χαίρε, ὅτι ὑπάρχεις Βασιλέως καθέδρα,

χαίρε, ὅτι βαστάζεις τὸν βαστάζοντα πάντα.

Χαίρε, ἀστήρ ἐμφαίνων τὸν Ἥλιον,

χαίρε, γαστήρ ἐνθέου σαρκώσεως.

Χαίρε, δι' ἧς νεουργεῖται ἡ κτίσις,

χαίρε, δι' ἧς βρεφουργεῖται Κτίστης.

Χαίρε, Νύμφη ἀνύμφευτε.

Χαίρε, Νύμφη ἀνύμφευτε.

Βλέπουσα ἡ Ἁγία, ἑαυτὴν ἐν ἀγνεῖα, φησὶ τῷ Γαβριὴλ θαρσαλέως. Τὸ παράδοξόν σου τῆς φωνῆς, δυσπαράδεκτόν μου τῇ ψυχῇ φαίνεται, ἀσπόρου γὰρ συλλήψεως τὴν κύησιν πῶς λέγεις; κράζων, Ἀλληλούϊα.

Ἀλληλούϊα.

Γνώσιν ἄγνωστον γνῶναι, ἡ Παρθένος ζητοῦσα, ἐβόησε πρὸς τὸν λειτουργοῦντα: Ἐκ λαγόνων ἀγνῶν, Υἱὸν πῶς ἐστὶ τεχθῆναι δυνατόν, λέξον μοί. Πρὸς ἣν ἐκεῖνος ἔφησεν ἐν φόβῳ, πλὴν κραυγάζων οὕτω,

Χαίρε, βουλής ἀπορρήτου μύστις,

χαίρε, σιγῆς δεομένων πίστις.

Χαίρε, τῶν θαυμάτων Χριστοῦ τὸ προοίμιον,

χαίρε, τῶν δογμάτων αὐτοῦ τὸ κεφάλαιον.

Χαίρε, κλίμαξ ἐπουράνιε, δι' ἧς κατέβη ὁ Θεός,

χαίρε γέφυρα μετάγουσα τοὺς ἐκ γῆς πρὸς οὐρανόν,

Χαίρε, τὸ τῶν Ἀγγέλων πολυθρύλητον θαῦμα,

χαίρε, τὸ τῶν δαιμόνων πολυθρήνητον τραῦμα,

Χαίρε, τὸ Φῶς ἀρρήτως γεννήσασα,

χαίρε, τὸ πῶς μηδένα διδάξασα.

Χαίρε, σοφῶν ὑπερβαίνουσα γνῶσιν.

χαίρε, πιστῶν καταυγάζουσα φρένας.

Χαίρε, Νύμφη ἀνύμφευτε.

Χαίρε, Νύμφη ἀνύμφευτε.

Δύναμις τοῦ Ὑψίστου, ἐπεσκίασε τότε, πρὸς σύλληψιν τῇ Ἀπειρογάμῳ. καὶ τὴν εὐκαρπὸν ταύτης νηδύν, ὡς ἀγρὸν ὑπέδειξεν ἡδὺν ἅπασι, τοῖς θέλουσι θερίζειν σωτηρίαν, ἐν τῷ ψάλλειν οὕτως.

Ἀλληλούϊα.

Ἀλληλούϊα.

Ἐχουσα θεοδόχον, ἡ Παρθένος τὴν μήτραν, ἀνέδραμε πρὸς τὴν Ἐλισάβετ, τὸ δὲ βρέφος ἐκείνης
εὐθύς, ἐπιγνὼν τὸν ταύτης ἀσπασμόν, ἔχαιρε! καὶ ἄλμασιν ὡς ἄσμασιν, ἐβόα πρὸς τὴν Θεοτόκον.
Χαίρε, βλαστοῦ ἀμαράντου κλῆμα,
χαίρε, καρποῦ ἀκηράτου κτῆμα,
Χαίρε, γεωργὸν γεωργοῦσα φιλάνθρωπον,
χαίρε, φυτουργὸν τῆς ζωῆς ἡμῶν φύουσα.
Χαίρε, ἄρουρα βλαστάνουσα εὐφορίαν, οἰκτιρμῶν,
χαίρε, τράπεζα βαστάζουσα εὐθηνίαν ἰλασμῶν.
Χαίρε, ὅτι λειμῶνα τῆς τρυφῆς ἀναθάλλεις,
χαίρε, ὅτι λιμένα τῶν ψυχῶν ἐτοιμάζεις.
Χαίρε, δεκτὸν πρεσβείας θυμίαμα,
χαίρε, παντὸς τοῦ κόσμου ἐξίλασμα.
Χαίρε, Θεοῦ πρὸς θνητοὺς εὐδοκία,
χαίρε, θνητῶν πρὸς Θεὸν παρρησία.
Χαίρε, Νύμφη ἀνύμφευτε.
Χαίρε, Νύμφη ἀνύμφευτε.

Ζάλην ἔνδοθεν ἔχων, λογισμῶν ἀμφιβόλων, ὁ σώφρων Ἰωσήφ ἐταράχθη, πρὸς τὴν ἄγαμόν σε
θεωρῶν, καὶ κλεψίγαμον ὑπονοῶν Ἄμεμπτε, μαθὼν δὲ σου τὴν σύλληψιν ἐκ Πνεύματος ἁγίου,
ἔφη. Ἀλληλούϊα.
Ἀλληλούϊα.

ΣΤΑΣΙΣ Β'

Ἦκουσαν οἱ ποιμένες τῶν Ἀγγέλων ὑμνοῦντων τὴν ἔνσαρκον Χριστοῦ παρουσίαν, καὶ δραμόντες
ὡς πρὸς ποιμένα, θεωροῦσι τοῦτον ὡς ἀμνὸν ἄμωμον, ἐν τῇ γατρὶ Μαρίας Βοσκηθέντα, ἦν
ὑμνοῦντες εἶπον,
Χαίρε, ἀμνοῦ καὶ ποιμένος μήτηρ,
χαίρε, αὐλὴ λογικῶν προβάτων.
Χαίρε, ἀοράτων ἐχθρῶν ἀμυντήριον,
χαίρε, Παραδείσου θυρῶν ἀνοικτήριον.
Χαίρε, ὅτι τὰ οὐράνια συναγάλλεται τῇ γῆ,
χαίρε, ὅτι τὰ ἐπίγεια συγχορεύει οὐρανοῖς.
Χαίρε, τῶν Ἀποστόλων τὸ ἀσίγητον στόμα,
χαίρε, τῶν ἀθλοφόρων τὸ ἀνίκητον θάρσος.
Χαίρε, στερρόν τῆς πίστεως ἔρεισμα,
χαίρε, λαμπρὸν τῆς χάριτος γνῶρισμα.
Χαίρε, δι' ἧς ἐγυμνώθη ὁ Ἄδης,
χαίρε, δι' ἧς ἐνεδύθημεν δόξαν.
Χαίρε, Νύμφη ἀνύμφευτε.
Χαίρε, Νύμφη ἀνύμφευτε.

Θεοδρόμον ἀστέρα θεωρήσαντες Μάγοι, τῇ τούτου ἠκολούθησαν αἴγλη, καὶ ὡς λύχνον
κρατοῦντες αὐτόν, δι' αὐτοῦ ἠρεύνων κραταιὸν ἄνακτα, καὶ φθάσαντες τὸν ἄφθαστον, ἐχάρησαν
Αὐτῷ βοῶντες, Ἀλληλούϊα.
Ἀλληλούϊα.

Ἴδον παῖδες Χαλδαίων, ἐν χερσὶ τῆς Παρθένου, τὸν πλάσαντα χειρὶ τοὺς ἀνθρώπους, καὶ
Δεσπότην νοοῦντες αὐτόν, εἰ καὶ δούλου ἔλαβε μορφήν, ἔσπευσαν τοῖς δώροις θεραπεῦσαι καὶ
βοῆσαι τῇ Εὐλογημένῃ,

Χαίρε, ἀστέρος ἀδύτου Μήτηρ,

χαίρε, αὐγὴ μουσικῆς ἡμέρας.

Χαίρε, τῆς ἀπάτης τὴν κάμινον σβέσασα,

χαίρε, τῆς τριάδος τοὺς μύστας φωτίζουσα.

Χαίρε, τύραννον ἀπάνθρωπον ἐκβαλοῦσα τῆς ἀρχῆς,

χαίρε, Κύριον φιλάνθρωπον ἐπιδείξασα Χριστόν.

Χαίρε, ἢ τῆς βαρβάρου λυτρομένη θρησκείας,

χαίρε, ἢ τοῦ βορβόρου ῥυομένη τῶν ἔργων.

Χαίρε, πυρὸς προσκύνησιν παύσασα,

χαίρε, φλογὸς παθῶν ἀπαλλάτουσα.

Χαίρε, πιστῶν ὁδηγὲ σωφροσύνης,

χαίρε, πασῶν γενεῶν εὐφροσύνη.

Χαίρε, Νύμφη ἀνύμφευτε.

Χαίρε, Νύμφη ἀνύμφευτε.

Κήρυκες θεοφόροι γεγονόντες οἱ Μάγοι, ὑπέστρεψαν εἰς τὴν Βαβυλώνα, ἐκτελέσαντές σου τὸν
χρησμόν καὶ κηρύξαντές σε τὸν Χριστόν ἅπασιν, ἀφέντες τὸν Ἡρώδη ὡς ληρώδη, μὴ εἰδὸτα
ψάλλειν. Ἀλληλούϊα.

Ἀλληλούϊα.

Λάμπας ἐν τῇ Αἰγύπτῳ φωτισμὸν ἀληθείας, ἐδίωξας τοὺς ψεύδους τὸ σκότος, τὰ γὰρ εἰδῶλα
ταύτης, Σωτήρ, μὴ ἐνέγκαντά σου τὴν ἰσχὺν πέπτωκεν, οἱ τοῦτων δὲ ῥυσθέντες ἐβόων πρὸς τὴν
Θεοτόκον,

Χαίρε, ἀνόρθωσις τῶν ἀνθρώπων,

χαίρε, κατάπτωσις τῶν δαιμόνων.

Χαίρε, τῆς ἀπάτης τὴν πλάνην πατήσασα,

χαίρε, τῶν εἰδώλων τὸν δόλον ἐλέγξασα.

Χαίρε, θάλασσα ποντίσασα Φαραῶ τὸν νοῆτον,

χαίρε, πέτρα ἢ ποτίσασα τοὺς διψῶντας τὴν ζωὴν.

Χαίρε, πύρινε στυλε, ὁδηγῶν τοὺς ἐν σκότει,

χαίρε, σκέπη τοῦ κόσμου, πλατυτέρα νεφέλης.

Χαίρε, τροφή τοῦ μάννα διάδοχε,

χαίρε, τρυφῆς ἀγίας διάκονε.

Χαίρε, ἢ Γῆ τῆς ἐπαγγελίας,

χαίρε, ἐξ ἧς ῥέει μέλι καὶ γάλα.

Χαίρε, Νύμφη ἀνύμφευτε.

Χαίρε, Νύμφη ἀνύμφευτε.

Μέλλοντος Συμεῶνος τοῦ παρόντος αἰῶνος μεθίστασθαι τοῦ ἀπατεῶνος, ἐπεδόθης ὡς βρέφος
αὐτῷ, ἀλλ' ἐγνώσθης τούτῳ καὶ Θεὸς τέλειος, διόπερ ἐξεπλάγη σου τὴν ἄρρητον σοφίαν,
κράζων, Ἀλληλούϊα.

Ἀλληλούϊα.

ΣΤΑΣΙΣ Γ'

Νέαν ἔδειξε κτίσιν, ἐμφανίσας ὁ Κτίστης, ὑμῖν τοῖς ὑπ' αὐτοῦ γενομένοις ἐξ ἀσπόρου βλαστήσας γαστρός, καὶ φυλάξας ταύτην, ὥσπερ ἦν, ἄφθορον, ἵνα τὸ θαῦμα βλέποντες, ὑμνήσωμεν αὐτήν, βοῶντες:

Χαῖρε, τὸ ἄνθος τῆς ἀφθαρσίας,

χαῖρε, τὸ στέφος τῆς ἐγκρατείας.

Χαῖρε, ἀναστάσεως τύπον ἐκλάμπουσα,

χαῖρε, τῶν Ἀγγέλων τὸν βίον ἐμφαίνουσα.

Χαῖρε, δένδρον ἀγλαόκαρπον, ἐξ οὗ τρέφονται πιστοί,

χαῖρε, ξύλον εὐσκίοφυλλον, ὑφ' οὗ σκέπτονται πολλοί.

Χαῖρε, κυφοροῦσα ὁδηγὸν πλανωμένοις,

χαῖρε, ἀπογεννώσα λυτρωτὴν αἰχμαλώτοις.

Χαῖρε, Κριτοῦ δικαίου δυσώπησις,

χαῖρε, πολλῶν παιόντων συγχώρησις.

Χαῖρε, στολή τῶν γυμνῶν παρρησίας,

χαῖρε, στοργὴ πάντα πόθον νικῶσα.

Χαῖρε, Νύμφη ἀνύμφευτε.

Χαῖρε, Νύμφη ἀνύμφευτε.

Ξένον τόκον ἰδόντες, ξενωθῶμεν τοῦ κόσμου, τὸν νοῦν εἰς οὐρανὸν μεταθέντες, διὰ τοῦτο γὰρ ὁ ὑψηλὸς Θεὸς ἐπὶ γῆς ἐφάνη ταπεινὸς ἄνθρωπος, βουλόμενος ἐλκύσαι πρὸς τὸ ὕψος τοὺς Αὐτῶ βοῶντας: Ἀλληλούϊα.

Ἀλληλούϊα.

Ὅλος ἦν ἐν τοῖς κάτω, καὶ τῶν ἄνω οὐδόλως ἀπὴν ὁ ἀπερίγραπτος Λόγος; συγκατάβασις γὰρ θεϊκὴ, οὐ μετάβασις δὲ τοπικὴ γέγονε; καὶ τόκος ἐκ Παρθένου θεολήπτου ἀκουούσης ταῦτα:

Χαῖρε, Θεοῦ ἀχωρήτου χώρα;

χαῖρε, σεπτοῦ μυστηρίου θύρα.

Χαῖρε, τῶν ἀπίστων ἀμφίβολον ἄκουσμα;

χαῖρε, τῶν πιστῶν ἀναμφίβολον καύχημα.

Χαῖρε, ὄχημα πανάγιον τοῦ ἐπὶ τῶν Χερουβείμ;

χαῖρε, οἶκημα πανάριστον τοῦ ἐπὶ τῶν Σεραφεείμ.

Χαῖρε, ἡ ταναντία εἰς ταυτὸ ἀγαγοῦσα;

χαῖρε, ἡ παρθενίαν καὶ λοχείαν ζευγνύσα.

Χαῖρε, δι' ἧς ἐλύθη παράβασις;

χαῖρε, δι' ἧς ἠνοίχθη Παράδεισος.

Χαῖρε, ἡ κλεῖς τῆς Χριστοῦ βασιλείας;

χαῖρε, ἐλπίς ἀγαθῶν αἰώνιων.

Χαῖρε, Νύμφη ἀνύμφευτε.

Χαῖρε, Νύμφη ἀνύμφευτε.

Πᾶσα φύσις Ἀγγέλων κατεπλάγη τὸ μέγα τῆς σῆς ἐνανθρωπήσεως ἔργον, τὸν ἀπρόσιτον γὰρ ὡς Θεόν, ἐθεώρει πᾶσι προσιτὸν ἄνθρωπον ἡμῖν μὲν συνδιάγοντα, ἀκούοντα δὲ παρὰ πάντων οὕτως; Ἀλληλούϊα.

Ἀλληλούϊα.

Ῥήτορας πολυφθόγγους ὡς ἰχθύας ἀφώνους ὀρώμεν ἐπὶ σοί, Θεοτόκε; ἀποροῦσι γὰρ λέγειν τὸ πῶς καὶ Παρθένος μένεις καὶ τεκεῖν ἴσχυσας; ἡμεῖς δὲ τὸ Μυστήριον θαυμάζοντες, πιστῶς βοῶμεν:

Χαίρε, σοφίας Θεοῦ δοχεῖον,
χαίρε, προνοίας αὐτοῦ ταμεῖον.
Χαίρε, φιλοσόφους ἀσόφους δεικνύουσα;
χαίρε, τεχνολόγους ἀλόγους ἐλέγχουσα.
Χαίρε, ὅτι ἐμωράνθησαν οἱ δεινοὶ συζητηταί;
χαίρε, ὅτι ἐμαράνθησαν οἱ τῶν μύθων ποιηταί.
Χαίρε, τῶν Ἀθηναίων τὰς πλοκάς διασπῶσα;
χαίρε, τῶν ἀλιέων τὰς σαγῆνας πληροῦσα.
Χαίρε, βυθοῦ ἀγνοίας ἐξέλκουσα;
χαίρε, πολλοὺς ἐν γνώσει φωτίζουσα.
Χαίρε, ὀλκάς τῶν θελόντων σωθῆναι;
χαίρε, λιμὴν τοῦ βίου πλωτήρων.
Χαίρε, Νύμφη ἀνύμφευτε.
Χαίρε, Νύμφη ἀνύμφευτε.

Σῶσαι θέλων τὸν κόσμον ὁ τῶν ὄλων κοσμήτωρ, πρὸς τοῦτον αὐτεπάγγελτος ἦλθε, καὶ ποιμὴν ὑπάρχων ὡς Θεός, δι' ἡμᾶς ἐφάνη καθ' ἡμᾶς ἄνθρωπος; ὁμοίω γὰρ τὸ ὅμοιον καλέσας, ὡς Θεὸς ἀκούει; Ἀλληλουῖα.

Ἀλληλουῖα.

ΣΤΑΣΙΣ Δ'

Τεῖχος εἰ τῶν Παρθένων, Θεοτόκε Παρθέने, καὶ πάντων τῶν εἰς σὲ προστρεχόντων, ὁ γὰρ τοῦ οὐρανοῦ καὶ τῆς γῆς, κατεσκεύασέ σε Ποιητὴς Ἄχραντε, οἰκήσας ἐν τῇ μήτρα σου, καὶ πάντας σοὶ προσφωνεῖν διδάξας.

Χαίρε, ἡ στήλη τῆς παρθενίας.
χαίρε, ἡ πύλη τῆς σωτηρίας.
Χαίρε, ἀρχηγὲ νοητῆς ἀναπλάσεως.
χαίρε, χορηγὲ θεϊκῆς ἀγαθότητος.
Χαίρε, σὺ γὰρ ἀνεγέννησας τοὺς συλληφθέντας αἰσχυρῶς.
χαίρε, σὺ γὰρ ἐνουθέτησας τοὺς συληθέντας τὸν νοῦν,
Χαίρε, ἡ τὸν φθορέα τῶν φρενῶν καταργοῦσα.
χαίρε, ἡ τὸν σπορέα τῆς ἀγνείας τεκοῦσα.
Χαίρε, παστὰς ἀσπόρου νυμφεύσεως.
χαίρε, πιστοὺς Κυρίω ἀρμόζουσα,
Χαίρε, καλὴ κουροτρόφε παρθένων.
χαίρε, ψυχῶν νυμφοστόλε ἀγίων,
Χαίρε, Νύμφη ἀνύμφευτε.
Χαίρε, Νύμφη ἀνύμφευτε.

Ὕμνος ἅπας, ἠτᾶται, συνεκτείνεσθαι σπεύδων, τῷ πλήθει τῶν πολλῶν οἰκτιρμῶν σου, ἰσαριθμούς γὰρ τῇ ψάμμω ὠδάς, ἂν προσφέρωμέν σοί, Βασιλεῦ ἅγιε, οὐδὲν τελοῦμεν ἄξιον, ὧν δέδωκας ἡμῖν, τοῖς σοὶ βοῶσιν, Ἀλληλουῖα.

Ἀλληλουῖα.

Φωτοδόχον λαμπάδα, τοῖς ἐν σκότει φανείσαν, ὀρώμεν τὴν ἀγίαν Παρθένον, τὸ γὰρ ἄϋλον ἄπτουσα φῶς, ὀδηγεῖ πρὸς γνῶσιν θεϊκὴν ἅπαντας, αὐγὴ τὸν νοῦν φωτίζουσα, κραυγὴ δὲ τιμωμένη ταῦτα.

Χαίρε, ἀκτίς νοητοῦ Ἡλίου,
χαίρε, βολὴς τοῦ ἀδύτου φέγγους.
Χαίρε, ἀστραπή τὰς ψυχὰς καταλάμπουσα,
χαίρε, ὡς βροντὴ τοὺς ἐχθροὺς καταπλήπτουσα,
Χαίρε, ὅτι τὸν πολύφωτον ἀνατέλλεις φωτισμόν,
χαίρε, ὅτι τὸν πολύρρητον, ἀναβλύζεις ποταμόν.
Χαίρε, τῆς κολυμβήθρας ζωγραφοῦσα τὸν τύπον,
χαίρε, τῆς ἀμαρτίας ἀναιροῦσα τὸν ρύπον,
Χαίρε, λουτήρ ἐκπλύνων συνείδησιν,
χαίρε, κρατὴρ κερνῶν ἀγαλλίασιν.
Χαίρε, ὁσμὴ τῆς Χριστοῦ εὐωδίας.
χαίρε, ζωὴ μυστικῆς εὐωχίας,
Χαίρε, Νύμφη ἀνύμφευτε.
Χαίρε, Νύμφη ἀνύμφευτε.

Χάριν δοῦναι θελήσας, ὀφλημάτων ἀρχαίων, ὁ πάντων χρεωλύτης ἀνθρώπων, ἐπεδήμησε δι' ἑαυτοῦ, πρὸς τοὺς ἀποδήμους τῆς αὐτοῦ χάριτος, καὶ σχίσας τὸ χειρόγραφον, ἀκούει παρὰ πάντων οὕτως, Ἀλληλούϊα.
Ἀλληλούϊα.

Ψάλλοντές σου τὸν τόκον, ἀνυμνούμέν σε πάντες, ὡς ἔμψυχον ναόν, Θεοτόκε, ἐν τῇ σῇ γὰρ οἰκήσας γαστρί, ὁ συνέχων πάντα τῇ χειρὶ Κύριος, ἠγίασεν, ἐδόξασεν, ἐδίδαξε βοᾶν σοὶ πάντας.
Χαίρε, σκηνὴ τοῦ Θεοῦ καὶ Λόγου.
χαίρε, Ἁγία Ἁγίων μείζων,
Χαίρε, κιβωτὴ χρυσοθεῖσα τῷ Πνεύματι.
χαίρε, θησαυρὸς τῆς ζωῆς ἀδαπάνητε,
Χαίρε, τίμιον διάδημα, βασιλέων εὐσεβῶν.
χαίρε, καύχημα σεβάσμιον, ἱερέων εὐλαβῶν,
Χαίρε τῆς Ἐκκλησίας ὁ ἀσάλευτος πύργος.
χαίρε, τῆς βασιλείας τὸ ἀπόρθητον τεῖχος.
Χαίρε, δι' ἧς ἐγείρονται τρόπαια.
χαίρε, δι' ἧς ἐχθροὶ καταπίπτουσι.
Χαίρε, χρωτὸς τοῦ ἐμοῦ θεραπεία,
χαίρε, ψυχῆς τῆς ἐμῆς σωτηρία.
Χαίρε, Νύμφη ἀνύμφευτε.
Χαίρε, Νύμφη ἀνύμφευτε.

ᾠ πανύμνητε Μήτηρ, ἡ τεκοῦσα τὸν πάντων Ἁγίων ἀγιώτατον Λόγον (Υ'), δεξαμένη τὴν νῦν προσφορὰν, ἀπὸ πάσης ρύσαι συμφορὰς ἅπαντας, καὶ τῆς μελλούσης λύτρωσαι κολάσεως τοὺς σοὶ βοῶντας, Ἀλληλούϊα.
Ἀλληλούϊα.

Ἄγγελος πρωτοστάτης, οὐρανόθεν ἐπέμφθη, εἰπεῖν τῇ Θεοτόκῳ τὸ Χαίρε (γ') καὶ σὺν τῇ ἀσωμάτῳ
φωνῇ, σωματούμενόν σε θεωρῶν Κύριε, ἐξίστατο καὶ ἴστατο, κραυγάζων πρὸς αὐτὴν τοιαῦτα.

Χαίρε, δι' ἧς ἡ χαρὰ ἐκλάμπει,

χαίρε, δι' ἧς ἡ ἀρὰ ἐκλείπει.

Χαίρε, τοῦ πεσόντος, Ἀδὰμ ἡ ἀνάκλησις,

χαίρε τῶν δακρύων τῆς Εὐας ἡ λύτρωσις.

Χαίρε, ὕψος δυσανάβατον ἀνθρωπίνοις λογισμοῖς,

χαίρε, βάθος δυσθεώρητον καὶ Ἀγγέλων ὀφθαλμοῖς.

Χαίρε, ὅτι ὑπάρχεις Βασιλέως καθέδρα,

χαίρε, ὅτι βαστάζεις τὸν βαστάζοντα πάντα.

Χαίρε, ἀστήρ ἐμφαίνων τὸν Ἥλιον,

χαίρε, γαστήρ ἐνθέου σαρκώσεως.

Χαίρε, δι' ἧς νεουργεῖται ἡ κτίσις,

χαίρε, δι' ἧς βρεφουργεῖται Κτίσις.

Χαίρε, Νύμφη ἀνύμφευτε.

Χαίρε, Νύμφη ἀνύμφευτε.

Ἦχος πλ. δ' Αὐτόμελον

Τῇ ὑπερμάχῳ στρατηγῷ τὰ νικητήρια, ὡς λυτρωθεῖσα τῶν δεινῶν, εὐχαριστήρια, ἀναγράφω σοὶ
ἡ Πόλις σου, Θεοτόκε, ἀλλ' ὡς ἔχουσα τὸ κράτος ἀπροσμάχητον, ἐκ παντοίων μὲ κινδύνων
ἐλευθέρωσον ἵνα κράζω σοί, Χαίρε, Νύμφη ἀνύμφευτε.